



FONDI STRUTTURALI U TA' INVESTIMENT EWROPEJ (ESI)
U L-FOND EWROPEW GĦAL INVESTIMENTI STRATEĠIĊI (FEIS)
L-IŻGURAR TA' KOORDINAZZJONI, SINERĠIJI U KUMPLIMENTARJETÀ



GĦALIEX HUMA MEHTIEĠA L-ISFORZI KOORDINATI FUQ LIVELL EWROPEW BIEX IREĠĠĠU LURA T-TENDENZA 'L ISFEL TAL-INVESTIMENTI FL-EWROPA?

Il-kriżi ekonomika u finanzjarja ġabet tnaqqis f'daqqa fl-investment madwar l-Ewropa, li qed ifixkel l-investment essenzjali fl-infrastruttura, l-innovazzjoni u l-finanzjament tal-SMEs. Attwalment, l-investment fl-Ewropa huwa 15 % taħt il-livelli ta' qabel il-kriżi.

Il-ħtigijiet għall-investment huma sinifikanti u l-likwidità hija disponibbli, iżda ħafna investimenti potenzjali ma jseħħux minħabba firxa ta' ostakoli finanzjarji u mhux finanzjarji. Il-fiduċja tal-investituri hija baxxa minħabba l-volatilità ekonomika, flimkien ma' incertezzi regulatorji u oħrajn.

L-Ewropa għandha tindirizza dan id-distakk fl-investment biex tirkupra mill-kriżi u ssaħħaħ il-kompetittività globali tagħha. Huwa għalhekk li hemm il-bżonn ta' sforzi kollettivi fuq livell Ewropew biex l-Ewropa titreġġa' lura fuq it-triq tal-irkupru ekonomiku. F'dan il-kuntest, il-Kummissjoni ddecidiet li tindirizza d-distakk fl-investment billi tnedi l-Pjan ta' Investment għall-Ewropa.



X'INHU L-FOND EWROPEW GĦAL INVESTIMENTI STRATEĠIĊI (FEIS)?

Il-Fond Ewropew għal Investimenti Strateġiċi (FEIS) jirrappreżenta l-ewwel pilastru tal-Pjan tal-[Investiment għall-Ewropa](#). Il-Kummissjoni Ewropea u l-Grupp tal-Bank Ewropew tal-Investment (BEI) nieda l-FEIS biex jgħin sabiex tingħeleb il-lakuna fl-investment fl-UE billi jġi mmoobilizzat il-finanzjament privat għal investimenti strateġiċi.

Bl-appoġġ tal-FEIS, il-Grupp tal-BEI jipprovdi finanzjament għal proġetti ekonomikament u teknikament vijabbli, inkluż proġetti li għandhom profil ta' riskju ogħla mill-attivitajiet ordinarji tal-BEI. L-enfasi titpogġa fuq dawn is-setturi ewlenin li ġejjin: (i) it-trasport, l-enerġija u l-ekonomija digitali; (ii) l-ambjent u l-effiċjenza tar-riżorsi; (iii) il-kapital uman, il-kultura u s-saħħa; (iv) ir-riċerka, l-iżvilupp u l-innovazzjoni; (v) appoġġ għall-SMEs u kumpaniji ta' daqs medju (Mid-Caps).

L-[FEIS](#) jista' jiffinanzja Pjattaformi ta' Investment, biex jgħaddi kontribut finanzjarju għal għadd ta' proġetti ta' investment b'fokus tematiku jew ġeografiku, kif ukoll operazzjonijiet ma' Banek Promozzjonali Nazzjonali (NPBs).



X'INHUMA L-FONDI STRUTTURALI U TA' INVESTIMENT EWROPEJ?

Hemm ħames [Fondi Strutturali u ta' Investiment Ewropew](#) (Fondi ESI):

- Il-Fond Ewropew għall-Iżvilupp Reġjonali (FEŽR)
- Il-Fond Soċjali Ewropew (FSE)
- Il-Fond ta' Koeżjoni (FK)
- Il-Fond Agrikolu Ewropew għall-Iżvilupp Rurali (FAEŽR)
- Il-Fond Ewropew għall-Affarijiet Marittimi u s-Sajd (FEMS)

Dawn il-Fondi jikkondividu qafas legali komuni (Regolament dwar id-Dispożizzjonijiet Komuni), iżda huma wkoll soġġetti għal ċerti regolamenti speċifiċi għall-fondi¹. Il-Fondi ESI huma kontributori importanti għall-miri tal-UE ta' tkabbir intelliġenti, sostenibbli u inkluziv. Matul il-perjodu 2014-2020, ser jiġu investiti EUR 454 biljun f'500 programm immirati lejn oqsma strateġiċi li jiġġeneraw it-tkabbir, prinċipalment fir-Riċerka, l-Iżvilupp u l-Innovazzjoni, l-appoġġ għall-SMEs, l-ekonomija b'livell baxx ta' karbonju, u t-Teknoloġiji tal-Infommazzjoni u l-Komunikazzjoni.

Il-Fondi ESI jitwasslu permezz ta' programmi pluriennali b'kofinanzjament nazzjonali, approvati mill-Kummissjoni u implimentati mill-Istati Membri u r-reġjuni tagħhom b'gestjoni kondiviża. L-awtoritajiet lokali huma responsabbli għall-għażla, l-implimentazzjoni u l-monitoraġġ ta' proġetti appoġġati mill-Fondi ESI.

Il-[qafas riformat tal-Fondi ESI għall-2014-2020](#) jinkludi ambitu mwessa' għall-użu ta' strumenti finanzjarji minflok għotjiet biss.

1 Għal aktar dettalji, ara http://ec.europa.eu/contracts_grants/funds_mt.htm



LIEMA HUMA D-DIFFERENZI EWLENIN BEJN IL-FONDI STRUTTURALI U TA' INVESTIMENT EWROPEJ U L-FONDI GĦAL INVESTIMENTI STRATEĠIĊI (FEIS)?

Il-profil tar-riskju, il-kriterji u kif jitwasslu huma differenti.

Il-Fondi ESI

Il-Fondi ESI jistgħu jiffinanzjaw proġetti permezz ta' għotjiet u strumenti finanzjarji u huma parti mill-programmi implimentati mill-awtoritajiet ta' ġestjoni fl-Istati Membri.

L-FEIS

L-FEIS jipprovdu strumenti finanzjarji ta' riskju (ebda għotjiet) permezz tal-Bank Ewropew tal-Investment bla ebda kwota ġeografika jew settorjali iżda abbażi tad-domanda tas-suq għall-finanzjament tal-investment.



X'INHUMA L-VANTAĠĠI TAL-UŻU KUMPLIMENTARI TAL-FONDI FEIS U ESI?

Il-Fondi ESI u FEIS jistgħu jgħinu fl-isforzi kollettivi u koordinati biex jindirizzaw it-tnaqqis fl-investiment madwar l-Ewropa jew f'regjun partikolari.

Il-Fondi ESI u FEIS jistgħu jimmobilizzaw investimenti addizzjonali billi jikkomplimentaw lil xulxin u jimmobilizzaw l-ammont massimu ta' fondi privati. Dawn il-fondi ġew iddisinjati b'mod differenti iżda huma komplementari f'termini ta' raġunament, disinn u qafas leġislattiv. Dawn jirrinforzaw lil xulxin.

Jistgħu jingħaqdu f'diversi modi, skont l-investiment in kwistjoni. It-taħlita ta' Fondi ESI u FEIS jistgħu jkunu partikolarment ta' interess f'ċerta pajjiżi jew setturi, fejn il-Fondi ESI joffru opportunitajiet usa' fejn l-FEIS waħdu ma ġiex mobbilizzat bis-sħiħ.

Kwalunkwe proġett li huwa ekonomikament u teknikament vijabbli, għandu potenzjal li jikkontribwixxi b'mod pożittiv għat-tkabbir u l-impjiegi fl-UE u f'konformità mal-politiki tal-UE jistgħu jkunu eliġibbli għall-finanzjament mill-Fondi FEIS u ESI.

L-awtoritajiet reġjonali jkunu jistgħu jiksbu impatti addizzjonali permezz ta' kofinanzjamenti FEIS (kontribuzzjoni tal-FEIS u kwalunkwe koinvestitur ieħor attirat mill-FEIS). L-allokkazzjonijiet reġjonali mhux biss jissalvagwardjaw investimenti tal-ESIF iżda wkoll jagħtu lil kull reġjun (taħt il-programm reġjonali tiegħu) il-possibilità li jattira investimenti FEIS lejn ir-reġjun.




LIEMA HUMA L-MODI DIFFERENTI LI FONDI ESI JISTGĦU JINGĦAQDU MAL-FEIS?

Fondi ESI jistgħu jingħaqdu mal-FEIS b'modi differenti:

1. L-għaqda tal-Fondi ESI mal-FEIS **direttament fuq livell ta' proġett**:

Proġett eligibbli jirċievi finanzjament mill-programm ESIF (fil-forma ta' għotja jew permezz ta' strument finanzjarju), minn FEIS u possibbilment ukoll minn investituri oħrajn attirati mill-Fondi ESI u FEIS.






2. L-għaqda tal-Fondi ESI mal-FEIS **fuq livell ta' pjattaforma ta' investment:**

L-awtorità ta' gestjoni tista' tkun tixtieq tistabbilixxi pjattaforma ta' investment **ġdida** (kkunsidrata bħala strument finanzjarju) li fiha l-FEIS u investituri oħra jinvestu r-riżorsi tagħhom, inkluż fil-forma ta' fond bis-saffi.

Possibilità oħra hija li l-awtorità ta' gestjoni tagħmel kontribuzzjoni ta' Programm tal-Fondi ESI fi pjattaforma ta' investment **eżistenti** (kkunsidrata bħala strument finanzjarju) li twaqqfet bir-riżorsi tal-FEIS fuq livell nazzjonali, reġjonali, transnazzjonali jew transkonfinali. Il-pjattaforma ta' investment imbagħad tinvesti l-FEIS u kontribuzzjonijiet distinti ta' programm ta' Fondi ESI fi proġetti (investituri oħra jistgħu jippartecipaw).






3. L-għaqd ta' Fondi ESI bl-**appoġġ tal-FEIS (imwassa permezz ta' pjattaforma ta' investment)** fuq il-livell ta' strument finanzjarju jew fuq livell ta' proġett:

F'dan ix-xenarju, l-awtorità ta' ġestjoni tistabbilixxi strument finanzjarju li fih il-pjattaforma ta' investment stabbilita bl-appoġġ tal-FEIS tipparteċipa bħala investitur. Investituri oħrajn ukoll jistgħu jipparteċipaw. Il-pjattaforma ta' investment imbagħad tinvesti l-FEIS u kontribuzzjonijiet distinti ta' programm ta' Fondi ESI fi proġetti (investituri oħra jistgħu jipparteċipaw).

Għażla oħra tkun intervent minn pjattaforma ta' investment, stabbilita bl-appoġġ tal-FEIS, direttament fuq livell ta' proġett skont il-każ.





IL-FONDI ESI JISTGĦU JIKKONTRIBWIXXU GĦALL-FEIS?

Ir-riżorsi tal-programm ta' Fondi ESI ma jistgħux jiġu trasferiti direttament lill-FEIS.

L-FEIS JISTA' JINTUŻA BĦALA KOFINANZJAMENT NAZZJONALI FI PROGRAMM TA' FONDI ESI?

Meta tqis in-natura u l-istruttura tiegħu, l-appoġġ tal-FEIS għal proġett ma jgħoddx bħala kofinanzjament nazzjonali ta' programm ta' Fondi ESI.

Madanakollu, il-kofinanzjament nazzjonali ta' programm ta' Fondi ESI xorta jista' jingħata permezz ta' prodott finanzjarju BEI/FEI ieħor, permezz ta' Self għall-Programmi Strutturali jew permezz ta' intervent fuq livell ta' proġett.

Huwa possibbli li, taħt ċerta ċirkostanzi, riżorsi addizzjonali megħjuna u mqanqla mit-tagħqid ta' Fondi ESI u interventi tal-FEIS jistgħu jiġu ttrattati bħala kofinanzjament nazzjonali għall-programm ta' Fondi ESI.

KIF JAPPLIKAW IR-REGOLI TAL-GĦAJNUNA MILL-ISTAT META JINGĦAQDU L-FONDI ESI MAL-FEIS?

Il-FEIS ma tikkostitwix għajnuna mill-Istat u mhijiex suġġetta għar-regoli tal-għajnuna tal-UE. Fondi ESI mogħtija lin-negozjanti, sakemm ma jingħatawx fuq termini tas-suq, jistgħu jinvolvu għajnuna tal-Istat, li hija soġġetta għar-regoli tal-għajnuna tal-Istat tal-UE.

Il-Kummissjoni tevalwa l-Fondi ESI li jinvolvu għajnuna mill-Istat fuq il-bażi tal-qafas immodernizzat tal-għajnuna mill-Istat tagħha. Biex tiffacilita l-iskjerament tal-FEIS, il-Kummissjoni tevalwa l-konformità tal-Fondi ESI mar-regoli tal-għajnuna tal-Istat bħala kwistjoni ta' prijorità u tagħtiha servizz mgħaġġel (fi żmien 6 ġimgħat minn meta tircievi l-informazzjoni kompluta).



IL-PROMOTURI TAL-PROĠETT MINN FEJN JISTGĦU JIKSBU L-GĦAJNUNA FIT-TFASSIL TAL-PROĠETTI TAGĦHOM?

Il-promoturi tal-proġett għandhom jagħmlu użu sħiħ miċ-[Ċentru Ewropew ta' Konsulenza għall-Investment](#) li huwa l-bieb għall-pariri u appoġġ ta' investment tekniku u amministrattiv. Iddisinjat b'mod kongunt mill-Kummissjoni Ewropea u l-Bank Ewropew għall-Investment, iċ-Ċentru jgħin lil awtoritajiet pubbliċi u l-promoturi tal-proġetti jidentifikaw, jiprijoritizzaw, jippreparaw, jistrutturaw u jimplimentaw proġetti strateġiċi u jagħmlu użu aktar effiċjenti mill-Fondi tal-UE billi jimobilizzaw il-kapital privat. Parti minn dan il-punt ta' waqfa waħda (one-stop-shop) huwa "[fi-compass](#)", servizz ta' konsulenza dwar strumenti finanzjarji għall-Fondi ESI.

Barra minn hekk, il-[Portal tal-Proġett għall-Investment Ewropew](#) (EIPP) huwa portal elettroniku ġdid fjamant li jippermetti lil promoturi ta' proġetti bbażati fl-UE – pubbliċi jew privati – jilħqu investituri potenzjali madwar id-dinja. Il-portal huwa ospitat mill-Kummissjoni Ewropea u huwa ddisinjat b'risposta għax-xewqa tal-investituri li jaraw aktar opportunitajiet ta' investment potenzjali fl-UE fuq pjattaforma ċentrali.

Għal aktar informazzjoni

[Fondi Strutturali u ta' Investment Ewropej \(ESI\) u l-Fond Ewropew għal Investimenti Strateġiċi \(FEIS\)](#)

[Investiment għall-Ewropa / ESI Funds Open Data Platform](#)

[@jyrkikatainen](#) [@CorinaCretuEU](#) [@EIBtheEUBank](#) [#InvestEU](#)

[Il-kontribuzzjoni tal-Fondi Strutturali u ta' Investment Ewropej għall-impjeg u t-tkabbir, il-Pjan ta' Investment u l-prijoritajiet tal-Kummissjoni](#)